

ምዕራፍ 30

ለቤቱ መመረቅ ምስጋና፤ የዳዊት መዝሙር።

አቤቱ፥ ተቀብለኸኛልና፥ ጠላቶቼንም ደስ አላሰኘሁብኝምና ከፍ ከፍ አደርግሃለሁ።

2 አቤቱ አምላኬ፥ ወደ አንተ ጮኸሁ ምሕረትም አደረግህልኝ።

3 አቤቱ፥ ነፍሴን ከሲኦል አወጣሃት፥ ወደ ጉድጓድም እንዳልወርድ አዳንኸኝ።

4 ቅዱሳን ሆይ፥ ለእግዚአብሔር ዘምሩ፥ ለቅድስናውም መታሰቢያ አመስግኑ።

5 ቀጣው ለጥቂት ጊዜ ነው፥ ሞገሱ ግን ለሕይወት ዘመን፤ ልቅሶ ማታ ይመጣል፥ ጥዋት ግን ደስታ ይሆናል።

6 እኔም በደስታዬ። ለዘላለም አልታወክም አልሁ።

7 አቤቱ፥ በፈቃድህ ለሕይወቴ ኃይልን ሰጠሃት፤ ፊትህን መለስህ፥ እኔም ደነገጥሁ።

8 አቤቱ፥ ወደ አንተ ጠራሁ፥ ወደ አምላኬም ለመገኘት።

9 ወደ ጥፋት ብወርድ በደሜ ምን ጥቅም አለ? አፈር ያመሰግንሃልን? እውነትህንም ይናገራልን?

10 እግዚአብሔር ሰማ ማረኝም፤ እግዚአብሔር ረዳቴ ሆነኝ።

11 ከብሬ ትዘምርልህ ዘንድ ዝምም እንዳትል ልቅሶዬን ለደስታ ለወጥህልኝ፥ ማቴን ቀድደህ ደስታንም አስታጠቅኸኝ።

12 አቤቱ አምላኬ፥ ለዘላለም አመሰግንሃለሁ።